

राष्ट्रीय एवं अन्तर्राष्ट्रीय  
समसामयिकी  
मार्च, 2023

# राष्ट्रीय एवं अन्तर्राष्ट्रीय समसामयिकी मार्च , 2023 (Current News from Daily Newspapers)

**Newspaper of 1 March, 2023**

**■ इसरो ने चन्द्रयान-3 के सीई-20 क्रायोजेनिक इंजन का सफल परीक्षण किया; जून 2023 में लॉन्च होगा—**

हाल ही में भारतीय अंतरिक्ष अनुसंधान संगठन (इसरो) ने चन्द्रयान-3 की उड़ान के लिए सीई-20 क्रायोजेनिक इंजन का सफल परीक्षण किया है। परीक्षण के दौरान सभी मानक संतोषजनक पाए गए। परीक्षण 25 सैकण्ड के लिए हुआ, जो तमिलनाडु के महेन्द्रगिरि में इसरो प्रपत्तशन कॉम्प्लेक्स की हाई एल्टीट्यूड टेस्ट फेसेलिटी में किया गया। चन्द्रयान-3 देश का तीसरा चंद्र अभियान है, तथा यह जून, 2023 में श्रीहरिकोटा स्थित सतीश धवन अंतरिक्ष केन्द्र से लॉन्च किया जाएगा।

**■ नेट (इंटरनेट) शटडाउन में भारत लगातार पाँचवे वर्ष शीर्ष पर—**

एक्सेस नाउ व कीप इटऑन की रिपोर्ट के मुताबिक वर्ष 2022 में भारत देश में प्रदर्शन, परीक्षा, चुनाव आदि कारणों से 84 बार नेट शटडाउन किया गया तथा जम्मू-कश्मीर में 49 बार इंटरनेट बंद किया गया। इस तरह से भारत इंटरनेट शटडाउन करने वाले देशों की सूची में लगातार 5वें वर्ष शीर्ष पर है।

**■ भारत ने महिला स्नूकर विश्वकप का खिताब जीता—**

हाल ही में अमी कमानी और अनुपमा रामचंद्रन की भारतीय जोड़ी ने इंग्लैण्ड को हराकर महिला स्नूकर विश्वकप जीता। भारत की ए टीम ने फाइनल में इंग्लैण्ड की ए टीम को कड़े मुकाबले में 4-3 से हराया।

गौरतलब है कि अमी और अनुपमा ने 12 बार की विश्व चैम्पियन रेने इवांस और रेबेका की जोड़ी को हराया है।

**■ अर्जेंटीना के कसान लियोनल मेसी ने करियर में दूसरी बार बेस्ट फीफा मेन्स अवॉर्ड जीता—**

हाल ही में अर्जेंटीना के कप्तान और पेरिस सेट जर्मन (पीएसजी) के स्टार खिलाड़ी लियोनल मेसी ने फुटबॉल जगत में बादशाहत साबित करते हुए प्रदर्शन किया है, उन्हें फीफा ने वर्ष 2021-22 का सर्वश्रेष्ठ पुरुष फुटबॉलर चुना है। उन्होंने दूसरी बार यह अवॉर्ड जीता है।

- ◆ बेस्ट फीफा अवॉर्ड की शुरुआत वर्ष 2016 में हुई थी।
- ◆ तीन खिलाड़ियों लियोनल मेसी, लेवांदोव्स्की और रोनाल्डो ने यह खिताब दो बार जीता है।
- ◆ वर्ष 2016 से पहले वर्ष 1991 से वर्ष 2015 तक इसे फीफा वर्ल्ड प्लेयर ऑफ द ईयर के नाम से जाना जाता था।

गौरतलब है कि लियोनल मेसी ने वर्ष 2021-22 में पीएसजी और अर्जेंटीना के लिए 49 मैच खेले, जिनमें 27 गोल दागे। कतर में हुए विश्वकप फाइनल में भी दो गोल किए थे और टीम को चैम्पियन बनाया था। मेसी रिकॉर्ड सात बार बैलून डीओर अवॉर्ड जीत चुके हैं, जो कि साल के सर्वश्रेष्ठ फुटबॉलर को दिया जाता है।

**■ मेडिकल में प्रवेश के लिए होने वाली नीट यूजी परीक्षा में सुधार को लेकर एनएमसी ने ड्राफ्ट तैयार किया; अधिकतम 9 वर्ष में एमबीबीएस पूरा करना होगा—**

हाल ही में मेडिकल में प्रवेश के लिए होने वाली नीट यूजी परीक्षा में बदलाव को लेकर एनएमसी (नेशनल मेडिकल कमीशन) ने ड्राफ्ट तैयार किया है, जिसके तहत एमबीबीएस 9 वर्ष में पूरी करनी होगी। अभी तक नीट यूजी परीक्षा एनटीए (राष्ट्रीय परीक्षा एजेंसी) आयोजित करवाती है, आगामी सत्र में यह जिम्मेदारी एनएमसी को मिल सकती है। इसमें पूर्व की भांति छात्रों को 4 अटेम्प्ट मिलेंगे।

**Newspaper of 2 March, 2023**

**■ वायुसेना के लिए 70 बेसिक टर्बो ट्रेनर विमान खरीद के लिए केन्द्रीय मंत्रिमण्डल ने 6828.36 करोड़ रुपए के खरीद के प्रस्ताव को मंजूरी दी—**

1 मार्च, 2023 को भारतीय वायुसेना के लिए हिन्दुस्तान एयरोनॉटिक्स लिमिटेड (एचएएल) से 70 एचटीटी-40 बेसिक टर्बो ट्रेनर विमान खरीद के लिए पीएम नरेन्द्र मोदी की अध्यक्षता में केन्द्रीय मंत्रिमण्डल ने 6828.36 करोड़ रुपए के खरीद प्रस्ताव को मंजूरी दी है। एचएएल छ: वर्षों में इन विमानों की आपूर्ति करेगा।

एचटीटी-40 विमान में 56% स्वदेशी सामग्री है।

इसके साथ ही मंत्रिमण्डल ने भारतीय-आइडीडीएम (स्वदेशी



## संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

रूप से डिजाइन, विकसित और निर्मित) ब्रेणी के अन्तर्गत 3,108.09 करोड़ रुपए की लागत से तीन कैडेट प्रशिक्षण जहाजों के अधिग्रहण के लिए लार्सन एंड टूब्रो लिमिटेड (एलएंडटी) के साथ करार करने के प्रस्ताव को भी मंजूरी दी है। इन जहाजों की सुरुदर्गी वर्ष 2026 से शुरू होगी। ये जहाज समुद्र में ट्रेनिंग देने में काम आएंगे।

### ■ लेफ्टिनेंट जनरल बीएस राजू सस शक्ति कमान के जनरल ऑफिसर कमार्डिंग इन चीफ बने-

1 मार्च, 2023 को लेफ्टिनेंट जनरल बीएस राजू सस शक्ति कमान के जनरल ऑफिसर कमार्डिंग इन चीफ बने हैं। उन्होंने विभिन्न सैन्य क्षेत्रों में 38 साल सेवाएँ दी हैं। लेफ्टिनेंट जनरल बीएस राजू वर्ष 1984 में जाट रेजिमेंट में कमीशन हुए थे। ये क्वालिफाइड हेलीकॉप्टर पायलट हैं, इन्होंने संयुक्त राष्ट्र मिशन सोमालिया में ऑपरेशनल उड़ानें भरी हैं।

- ◆ ये ऑपरेशन पराक्रम के दौरान जम्मू-कश्मीर में नियंत्रण रेखा पर इंफ्रंट्री बटालियन की कमान संभाल चुके हैं।
- ◆ ये भूटान में भारतीय सैन्य प्रशिक्षण दल के कमांडेट भी रहे हैं।

गौरतलब है कि ले. जनरल बीएस राजू सैन्य सेवा में शानदार योगदान के लिए परम विशिष्ट सेवा मेडल, उत्तम युद्ध सेवा मेडल, अति विशिष्ट सेवा मेडल, युद्ध सेवा मेडल और जनरल ऑफिसर कमार्डिंग-इन-चीफ, साउथ वेस्टर्न कमांड कमेंटेशन कार्ड से सम्मानित हो चुके हैं।

### ■ डॉ. एमजीआर रामचंद्रन सेन्ट्रल भारत का पहला साइलेंट रेलवे स्टेशन बना-

हाल ही में चेन्नई का 150 साल पुराना डॉ. एमजीआर रामचंद्रन सेन्ट्रल देश का पहला साइलेंट रेलवे स्टेशन बन गया है। स्टेशन में सार्वजनिक घोषणा प्रणाली बंद कर दी गई है। यहाँ रेलवे स्टेशन पर हवाई अड्डों की तरह पूछताछ बूथ और डिस्प्ले बोर्ड शुरू किए गए हैं।

### ■ भारत में पहली बार ट्रेनों के कोच बनाने के लिए एल्युमिनियम का इस्तेमाल होगा; ट्रेनों की रफ्तार में 20 कि.मी. प्रति घंटे तक की बढ़ोत्तरी होगी-

इंटिग्रल कोच फैक्ट्री (ICF), चेन्नई के पूर्व जीएम सुधांशु मणि के अनुसार भारत में पहली बार ट्रेनों के कोच बनाने के लिए एल्युमिनियम का इस्तेमाल होगा। यह प्रयोग सेमी हाई स्पीड ट्रेन वन्दे भारत के साथ किया जाएगा। वर्तमान में इस ट्रेन की अधिकतम रफ्तार 180 कि.मी. प्रति घंटा है। एल्युमिनियम के कोच के बाद रफ्तार में 20 कि.मी. प्रति घंटे तक की बढ़ोत्तरी होगी। प्रारम्भ में 100 ट्रेनें बनायी जाएंगी।

गौरतलब है कि वर्तमान में भारतीय ट्रेनों के कोच स्टेनलेस

स्टील से बनाए जाते हैं, एल्युमिनियम के कोच बनने से कोच की लागत अधिक होगी। लम्बी दूरी के लिए वन्दे भारत स्लीपर कोच वाली ट्रेन एल्युमिनियम की हो सकती हैं। यूरोप में एल्युमिनियम कोच वाली ट्रेनें लम्बी दूरी के सफर पर खरी उतरी हैं।

### ■ अमेरिका निर्यात परिषद् में 2 भारतीय सदस्य बने-

हाल ही में अमेरिका के राष्ट्रपति जो बाइडेन ने एक्सपोर्ट काउंसिल में निम्न दो भारतीय-अमरीकी कॉर्पोरेट लीडर्स को नियुक्त किया है-

- ◆ पुनीत रंजन-ये डेलॉइड कंसल्टिंग के सीईओ के पद पर काम कर चुके हैं।
- ◆ राजे सुब्रमण्यम-ये फेडएक्स कॉर्पोरेशन के अध्यक्ष और सीईओ हैं।

### ■ राजेश मल्होत्रा पीआईबी के प्रधान महानिदेशक बने-

1 मार्च, 2023 को भारतीय सूचना सेवा के वरिष्ठ अधिकारी राजेश मल्होत्रा पत्र सूचना कार्यालय (पीआईबी) के प्रधान महानिदेशक बने हैं। इन्होंने सत्येन्द्र प्रकाश का स्थान लिया है। राजेश मल्होत्रा इससे पूर्व केन्द्रीय वित्त मंत्रालय में कार्यरत थे।

### ■ बोला टिनुबू नाइजीरिया के नए राष्ट्रपति बने-

हाल ही में ऑल प्रोग्रेसिव कांग्रेस पार्टी के उम्मीदवार बोला टिनुबू (71 वर्षीय) नाइजीरिया के नए राष्ट्रपति चुने गए हैं, उन्हें 88 लाख वोट मिले। निकटतम प्रतिद्वन्द्वी पीडीपी उम्मीदवार अतीकु अबुबकर को 69 लाख और लेबर पार्टी के उम्मीदवार पीटर ओबी को 61 लाख वोट मिले।

### ■ मद्रास हाईकोर्ट ने हाथियों के संरक्षण को लेकर फैसला सुनाया; तमिलनाडु में अब निजी व्यक्ति एवं धार्मिक संस्थान हाथियों को नहीं रख सकेंगे-

हाल ही में मद्रास हाईकोर्ट ने हाथियों के संरक्षण को लेकर फैसला सुनाया है, जिसके तहत तमिलनाडु में निजी व्यक्ति और धार्मिक संस्थान हाथियों को नहीं रख सकेंगे। कैद में रखे हाथियों (मंदिरों और निजी स्वामित्व वाले) को सरकारी पुर्वास शिविरों में भेजा जाएगा।

**Newspaper of 3 March, 2023**

### ■ मुख्य चुनाव आयुक्त (सीईसी) और चुनाव आयुक्तों (ईसी) की नियुक्ति भी अब कॉलेजियम की तरह स्वतंत्र पैनल के जरिए होगी-

2 मार्च, 2023 को सुप्रीम कोर्ट ने ऐतिहासिक फैसला लेते हुए कहा कि मुख्य चुनाव आयुक्त (सीईसी) और चुनाव आयुक्तों (ईसी) की नियुक्ति भी अब कॉलेजियम की तरह



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

स्वतंत्र पैनल के जरिए होगी। अब प्रधानमंत्री, लोकसभा में नेता प्रतिपक्ष और भारत के मुख्य न्यायाधीश (सीजेआई) का पैनल मुख्य चुनाव आयुक्त तथा चुनाव आयुक्तों का चयन करेगा। पैनल की सिफारिश पर राष्ट्रपति इनकी नियुक्ति करेंगे। यह व्यवस्था तब तक जारी रहेगी, जब तक कि संसद इस बारे में कानून नहीं बना देती।

#### ■ देश के पूर्व सीजेआई ए.एम. अहमदी का निधन हुआ-

2 मार्च, 2023 को देश के पूर्व मुख्य न्यायाधीश ए.एम. अहमदी (91 वर्ष) का निधन हो गया। उन्होंने वर्ष 1954 में विधि क्षेत्र में प्रवेश किया था। वे 25 अक्टूबर, 1994 से 24 मार्च, 1997 तक देश के मुख्य न्यायाधीश रहे थे।

#### ■ प्रधानमंत्री नरेन्द्र मोदी ने जी-20 की बैठक में विदेश मंत्रियों को संबोधित किया-

2 मार्च, 2023 को प्रधानमंत्री नरेन्द्र मोदी ने जी-20 देशों के विदेश मंत्रियों की बैठक को संबोधित किया तथा यहाँ से गांधी और बुद्ध का शांति संदेश ले जाने की बात कही। पीएम नरेन्द्र मोदी ने इस दौरान कहा कि हमें वन अर्थ, वन फैमिली और वन प्यूचर का संकल्प लेकर बढ़ना होगा।

गौरतबल है कि जी-20 देशों की मीटिंग की मेजबानी इस बार भारत कर रहा है।

#### ■ डॉ. प्रवाद तेलंग की किताब 'अनसेल्फिश डिजायर्स' को 2023 का गोल्डन बुकर पुरस्कार मिलेगा-

हाल ही में पुणे के डॉ. प्रवाद तेलंग की किताब 'अनसेल्फिश डिजायर्स' को 2023 के गोल्डन बुकर पुरस्कार के लिए चुना गया है। यह पुरस्कार उन्हें दुबई में 8 अप्रैल, 2023 को दिया जाएगा।

#### Newspaper of 5 March, 2023

#### ■ भारत में वीमेंस प्रीमियर लीग की शुरुआत हुई-

4 मार्च, 2023 को भारत की घरेलू महिला क्रिकेट वीमेंस प्रीमियर लीग की मुंबई से शुरुआत हुई। इस वीमेंस लीग के पहले मुकाबले में डी वाय पाटिल स्टेडियम में मुंबई इंडियंस ने गुजरात जाएंट्स को 143 रनों के विशाल अंतर से हराया। मुंबई ने 207 रनों का स्कोर बनाया जिसके जवाब में गुजरात जाएंट्स मात्र 64 रन ही बना सकी।

#### Newspaper of 6 March, 2023

#### ■ स्वदेशी ब्रह्मोस मिसाइल का अरब सागर में सफल परीक्षण किया गया-

संजीव : राष्ट्रीय एवं अन्तर्राष्ट्रीय समसामयिकी मार्च, 2023 5 मार्च, 2023 को भारतीय नौसेना ने डीआरडीओ की ओर से डिजाइन स्वदेशी खोजकर्ता और बूस्टर के साथ ब्रह्मोस मिसाइल का अरब सागर में सफल परीक्षण किया। इसका परीक्षण कोलकाता क्लास गाइडेड मिसाइल डेस्ट्रॉयर वॉरशिप से किया गया।

#### Newspaper of 9 March, 2023

#### ■ डॉ. मणिक साहा दूसरी बार त्रिपुरा के मुख्यमंत्री बने-

8 मार्च, 2023 को डॉ. मणिक साहा ने दूसरी बार त्रिपुरा के मुख्यमंत्री पद की शपथ ली। डॉ. मणिक साहा को विधानसभा चुनाव से कुछ समय पूर्व विप्लव देव की जगह त्रिपुरा का मुख्यमंत्री बनाया गया था। वे गत वर्ष मुख्यमंत्री बनने से पहले राज्यसभा के लिए चुने गए थे।

#### ■ नासा-इसरो का उपग्रह 'निसार' अमेरिका से भारत के बैंगलुरु आया; वर्ष 2024 में श्रीहरिकोटा से प्रक्षेपित होगा-

हाल ही में भारतीय अंतरिक्ष एजेंसी (इसरो) व अमेरिकी अंतरिक्ष एजेंसी (नासा) की साझेदारी में तैयार सिथेटिक अपर्चर रडार उपग्रह 'निसार' भारत के बैंगलुरु में आया है। इसका वर्ष 2024 में प्रक्षेपण होगा।

'निसार' उपग्रह धरती की पारिस्थितिकी प्रक्रियाओं का अध्ययन करेगा। इस अंतरिक्ष मिशन के जरिए भारत और अमेरिका वैश्विक पर्यावरण में आए बदलावों का अध्ययन करेंगे। इससे भूकंप, सुनामी, ज्वालामुखी और भूस्खलन जैसी प्रक्रियाओं का अध्ययन दोनों एजेंसियाँ संयुक्त रूप से करेंगी। इससे धरती के उद्भव की भी जानकारियाँ मिलेंगी। इस उपग्रह के निर्माण पर 12 हजार करोड़ रुपए की लागत आयी है।

#### ■ देश में स्मार्ट विद्युत वितरण प्रणाली लागू की जाएगी-

केन्द्र सरकार ने देश में स्मार्ट विद्युत वितरण प्रणाली लागू करने संबंधी विशेषज्ञ समिति की रिपोर्ट स्वीकार की है। इसके तहत देश के पावर ग्रिड और अन्य संस्थानों को साइबर हमलों और प्राकृतिक आपदाओं से बचाना है।

नई प्रणाली में वास्तविक समय में निगरानी, ग्रिड का स्वचालित संचालन, स्थिति का बेहतर आकलन, ऊर्जा मिश्रण में अक्षय ऊर्जा की हिस्सेदारी बढ़ाने की क्षमता जैसी अन्य विशेषताओं को भी शामिल किया जाएगा। इसके लिए आर्टिफिशियल इंटेलिजेंस (एआई) का इस्तेमाल किया जाएगा।

#### ■ त्रिपुरा, मेघालय और नगालैण्ड में विधानसभा चुनाव सम्पन्न हुए-



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

भारत के पूर्वोत्तर राज्यों जिसमें त्रिपुरा में 60 सदस्यीय विधानसभा के लिए मतदान 16 फरवरी, 2023 को तथा नगलैण्ड और मेघालय की 60-60 सदस्यीय विधानसभाओं हेतु मतदान 27 फरवरी, 2023 को एक-एक चरणों में कराए गए थे। तीनों विधानसभाओं के लिए मतगणना 2 मार्च, 2023 को सम्पन्न हुई।

**त्रिपुरा-**60 सदस्यीय त्रिपुरा विधानसभा में भाजपा और इंडिजीनस पीपुल्स फ्रंट ऑफ त्रिपुरा गठबंधन (IPFT) ने 33 सीटों (भाजपा 32 + आईपीएफटी 1) के साथ सत्ता पर अपना कब्जा बरकरार रखा है।

त्रिपुरा विधानसभा (कुल सीट : 60)				
भाजपा	टीएमपी	सीपीएम	आईपीएफटी	कांग्रेस
32	13	11	1	3

भारतीय जनता पार्टी के डॉ. माणिक साहा दूसरे कार्यकाल के लिए त्रिपुरा के मुख्यमंत्री बने हैं। उन्हें राज्यपाल सत्यदेव नारायण आर्य ने 8 मार्च, 2023 को पद व गोपनीयता की शपथ दिलाई।

**मेघालय-**एक उम्मीदवार के निधन के कारण मेघालय की 60 सदस्यीय विधानसभा में 59 सीटों के लिए मतदान हुआ। इस चुनाव में भाजपा ने 2 और यूनाइटेड डेमोक्रेटिक पार्टी (यूडीपी) ने 11 सीटें जीती।

नेशनल पीपुल्स पार्टी (एनपीपी) के प्रमुख कोनराड संगमा ने लगातार दूसरी बार मेघालय के मुख्यमंत्री पद की शपथ 7 मार्च, 2023 को ग्रहण की।

#### मेघालय विधानसभा (कुल सीट : 60, चुनाव हुए : 59 सीट )

पार्टी	सीट	पार्टी	सीट
♦ एनपीईपी	26	♦ यूडीपी	11
♦ तृणमूल कांग्रेस	5	♦ कांग्रेस	5
♦ भाजपा	2		
♦ अन्य (10)		पार्टी	सीट
		• वॉयस ऑफ द पीपुल	4
		• पीपुल्स डेमोक्रेटिक पार्टी	2
		• पीपुल्स डेमोक्रेटिक फ्रंट	2
		• निर्दलीय	2

**नगलैण्ड-**नगलैण्ड की 60 सदस्यीय विधानसभा की 59 सीटों के लिए (एक सीट पर भाजपा के उम्मीदवार का निर्विरोध निर्वाचन) ही मतदान 27 फरवरी को कराया गया था।

#### नगलैण्ड विधानसभा (कुल सीट : 60 )

पार्टी	सीट	पार्टी	सीट
♦ एनडीपीपी	25	♦ भाजपा	12
♦ एनसीपी	7	♦ एनपीईपी	5
♦ अन्य (11)		पार्टी	सीट
		• लोक जनशक्ति पार्टी (रामविलास)	4
		• नगा पीपुल्स फ्रंट	2
		• आरपीआई (अठावले)	2
		• जनता दल (यूनाइटेड)	1
		• निर्दलीय	4

एनडीपीपी (नेशनलिस्ट डेमोक्रेटिक प्रोग्रेसिव पार्टी) के नेता नेफ्यू रियो ने नगलैण्ड के मुख्यमंत्री के रूप में 7 मार्च, 2023 को शपथ ली। मुख्यमंत्री के रूप में उनका यह पाँचवाँ कार्यकाल है।

इन तीन राज्यों के चुनावों के साथ-साथ पाँच राज्यों में 6 विधानसभा सीटों के लिए हुए उपचुनाव में कांग्रेस ने 3 सीटों पर, जबकि भाजपा ने 2 सीटों पर जीत हासिल की है। पश्चिम बंगाल व तमिलनाडु में कांग्रेस, अरुणाचल प्रदेश में भाजपा विजयी रही जबकि झारखण्ड में एजेएसयू ने जीत हासिल की। महाराष्ट्र में कांग्रेस व भाजपा 1-1 सीट पर विजयी रहीं।

#### Newspaper of 10 March, 2023

##### ■ रामचन्द्र पौडेल नेपाल के नए राष्ट्रपति चुने गए-

हाल ही में नेपाली कांग्रेस के नेता रामचन्द्र पौडेल को नेपाल का नया राष्ट्रपति चुना गया है। वे सीपीएन-यूएमएल के उम्मीदवार सुवासचंद्र नेम्बाङ को हराकर देश के तीसरे राष्ट्रपति बने हैं। पौडेल पूर्व राष्ट्रपति विद्या देवी भंडारी का स्थान लेंगे। पौडेल राष्ट्रपति बनने से पूर्व नेपाल की संसद के स्पीकर भी रह चुके हैं।

##### ■ उत्तराखण्ड में देश का पहला इलेक्ट्रिक तीर्थ कॉरिडोर बन रहा है; प्रति 30 कि.मी. पर चार्जिंग प्वॉइंट उपलब्ध होंगे-

उत्तराखण्ड में 22 अप्रैल से चार धाम की यात्रा शुरू हो रही है। इस 900 कि.मी. लम्बे चार धाम यात्रा मार्ग में देश का पहला इलेक्ट्रिक तीर्थ कॉरिडोर बन रहा है जिसमें निजी इलेक्ट्रिक वाहनों के लिए प्रति 30 कि.मी. पर चार्जिंग प्वॉइंट बनाए जा रहे हैं।

गैरतलब है कि इस बार चार धाम यात्रा के लिए ऑनलाइन पंजीकरण अनिवार्य किया गया है।

■ **फिल्म अभिनेता, लेखक-निर्देशक सतीश कौशिक का निधन हुआ-**

9 मार्च, 2023 को सुप्रसिद्ध फिल्म अभिनेता, लेखक और निर्देशक सतीश कौशिक (67) का गुरुग्राम में निधन हो गया। सतीश कौशिक को एक फिल्म अभिनेता के रूप में, 1987 की सुपरहिट फिल्म 'मिस्टर इंडिया' में कैलेंडर पात्र के रूप में, दीवाना मस्ताना (1997) में पष्पू पेजर के पात्र के रूप में और सारा गैवरॉन द्वारा निर्देशित ब्रिटिश फिल्म ब्रिक लेन (2007) में चानू अहमद के रूप में उनकी भूमिकाओं के लिए जाना जाता है।

वे फिल्मों में एक हास्य अभिनेता (कॉमेडियन) के तौर पर काफी लोकप्रिय थे।

सतीश कौशिक ने वर्ष 1990 में फिल्म राम लखन के लिए और वर्ष 1997 में साजन चले ससुराल के लिए फिल्मफेयर सर्वश्रेष्ठ हास्य अभिनेता पुरस्कार भी जीता।

■ **के.के. बिड़ला फाउण्डेशन द्वारा साहित्य पुरस्कार दिए गए-**

तमिल भाषा की लेखिका शिवाशंकरी को के.के. बिड़ला फाउण्डेशन द्वारा साहित्य के क्षेत्र का वर्ष 2022 का (32वाँ) सर्वोच्च 'सरस्वती सम्मान' प्रदान करने की घोषणा की गई है। यह पुरस्कार सुश्री शिवाशंकरी को उनकी पुस्तक 'सूर्यवंशम्' के लिए दिया जाएगा। इस पुरस्कार के तहत् विजेता को ₹ 15 लाख, प्रशस्ति-पत्र एवं सरस्वती की प्रतिमा प्रदान की जाती है। के.के. बिड़ला फाउण्डेशन द्वारा वर्ष 1991 में स्थापित यह पुरस्कार भारतीय संविधान की आठवीं अनुसूची में शामिल किसी भारतीय भाषा में विगत 10 वर्षों में पहली बार प्रकाशित किसी उत्कृष्ट रचना के लिए दिया जाता है।

वर्ष 2021 के सरस्वती सम्मान में हिन्दी के प्रख्यात साहित्यकार प्रो. रामदरश मिश्र को उनके कविता संग्रह 'मैं तो यहाँ हूँ' के लिए सम्मानित किया गया था।

**32वाँ व्यास सम्मान (2022) :** हिन्दी साहित्य के प्रसिद्ध लेखक डॉ. ज्ञान चतुर्वेदी को वर्ष 2018 में प्रकाशित उनके उपन्यास 'पागलखाना' के लिए वर्ष 2022 का (32वाँ) व्यास सम्मान प्रदान करने की घोषणा 9 मार्च, 2023 को की गई है।

**Newspaper of 11 March, 2023**

■ **श्री जिनपिंग लगातार तीसरी बार चीन के राष्ट्रपति बने-**

श्री जिनपिंग (69) लगातार तीसरी बार चीन के राष्ट्रपति बने हैं। 10 मार्च, 2023 को चीन की संसद नेशनल पीपुल्स कांग्रेस (एनसीपी) के सभी 2952 सदस्यों ने सर्वसम्मति से जिनपिंग को वोट दिया है।

**संजीव :** राष्ट्रीय एवं अन्तर्राष्ट्रीय समसामयिकी मार्च, 2023 चीन में माओत्से तुंग के बाद वे पहले नेता हैं, जो तीसरी बार राष्ट्रपति बने हैं। जिनपिंग को केन्द्रीय सैन्य आयोग का चेयरमैन भी चुना गया है। हान झेंग को चीन का उपराष्ट्रपति चुना गया है।

गौरतलब है कि जिनपिंग के सत्ता में आने से पहले चीन के राष्ट्रपति पाँच साल के दो कार्यकाल या अधिकतम 68 साल की उम्र तक ही इस पर बने रह सकते थे। 14 मार्च, 2013 को सत्ता में आए श्री जिनपिंग ने इस बाध्यता को खत्म कर दिया था। इसी कारण जिनपिंग 69 वर्ष की आयु और दो कार्यकाल पूरा करने के बाद भी तीसरी बार चीन के राष्ट्रपति चुने गए हैं।

**Newspaper of 12 March, 2023**

■ **कर्नल मधु राणा थल सेना की 'कोर ऑफ सिग्नल्स' की पहली महिला सीओ बनीं-**

हाल ही में हिमाचल की कर्नल मधु राणा जोधपुर स्थित थल सेना की कोणार्क कोर की 'डेजर्स अरेनस' यानी कोर ऑफ सिग्नल्स की पहली महिला कमांडिंग ऑफिसर बनी है। यह पहला मौका है जब कॉम्बैट कम्युनिकेशन यूनिट की कमान एक महिला के हाथ में होगी। वे पूरे डेजर्ट और रण ऑफ कच्छ सेक्टर की जिम्मेदारी संभालेंगी।

■ **ऑस्ट्रेलियाई प्रधानमंत्री अल्बानीज भारत की यात्रा पर आए-**

8-11 मार्च, 2023 तक ऑस्ट्रेलिया के प्रधानमंत्री एंथोनी अल्बानीज अपनी चार दिवसीय राजकीय यात्रा पर भारत में रहे। यह वर्ष 2017 के बाद किसी ऑस्ट्रेलियाई प्रधानमंत्री की पहली भारत यात्रा थी।

**ऑस्ट्रेलियाई प्रधानमंत्री ने इस दौरान निम्न प्रमुख घोषणाएँ कीं-**

- ◆ ऑस्ट्रेलिया के प्रधानमंत्री एंथोनी अल्बानीज ने इस यात्रा के दौरान घोषणा की कि उनके देश और भारत सरकार ने 'ऑस्ट्रेलिया-भारत शिक्षा योग्यता मान्यता मैकेनिज्म' को अंतिम रूप दे दिया है। इसके तहत् भारत की डिग्री ऑस्ट्रेलिया में और वहाँ की डिग्री भारत में मान्य होगी।
- ◆ भारतीय छात्रों के लिए चार साल तक ऑस्ट्रेलिया में अध्ययन करने के लिए नई छात्रवृत्ति पेशकश-मैत्री छात्रवृत्ति की घोषणा की।
- ◆ गांधीनगर (गुजरात) के गिफ्ट सिटी में ऑस्ट्रेलिया के डीकिन विश्वविद्यालय का एक अन्तर्राष्ट्रीय शाखा परिसर स्थापित करने की घोषणा की। डीकिन विश्वविद्यालय भारत में अपना कैम्पस स्थापित करने वाला पहला विदेशी विश्वविद्यालय होगा।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

- ◆ उन्होंने नवम्बर, 2022 में भारत और ऑस्ट्रेलिया के मध्य हुए फ्री ट्रेड एग्रीमेंट्स को ऑस्ट्रेलियाई संसद से मंजूरी प्राप्त होने के बारे में भी बताया।
- ◆ भारत यात्रा के दौरान एथेनी अल्बानीज ने भारत के प्रधानमंत्री नरेन्द्र मोदी के साथ गुजरात के अहमदाबाद स्थित नरेन्द्र मोदी स्टेडियम में बॉर्डर-गावस्कर ट्रॉफी का चौथा क्रिकेट टेस्ट मैच भी देखा।

### Newspaper of 13 March, 2023

#### ■ प्रधानमंत्री नरेन्द्र मोदी ने दुनिया का सबसे लम्बा रेलवे प्लेटफॉर्म देश को समर्पित किया-

12 मार्च, 2023 को प्रधानमंत्री नरेन्द्र मोदी ने श्री सिद्धारुद्ध स्वामीजी हुबली स्टेशन पर दुनिया का सबसे लम्बा (1507 मीटर) रेलवे प्लेटफॉर्म देश को समर्पित किया। हाल ही में गिनीज बुक ऑफ वर्ल्ड रिकॉर्ड्स ने इसे विश्व के सबसे लम्बे प्लेटफॉर्म के रूप में मान्यता दी है।

### Newspaper of 14 March, 2023

#### ■ 95वें ऑस्कर अवार्ड्स में भारत को पहली बार ऐतिहासिक 2 फिल्मों को अवार्ड मिले-

-तेलुगु फिल्म 'आरआरआर' के गाने नाटु-नाटु को ओरिजिनल कैटेगरी में तथा  
-'द एलिफेंट विस्पर्स' को बेस्ट डॉक्यूमेंट्री शॉर्ट फिल्म की कैटेगरी में ऑस्कर अवार्ड मिला।

13 मार्च, 2023 को लॉस एंजिल्स में डॉल्बी थियेटर में आयोजित 95वें ऑस्कर अवार्ड समारोह में पहली बार भारत की ऐतिहासिक 2 फिल्मों को अवार्ड मिले। इनमें-

-एस. राजामौली की तेलुगु फिल्म 'आरआरआर' के फुर्तीले गीत नाटु-नाटु को सर्वश्रेष्ठ मूलगीत की ट्रॉफी से नवाजा गया। 'नाटू-नाटू' के संगीतकार एम.एम. कीरवानी ने गीतकार चंद्रबोस के साथ ऑस्कर ट्रॉफी ग्रहण की। इस दौरान 'नाटू-नाटू' गीत की लाइव प्रस्तुति की गई।

-फिल्म निर्देशक कर्तिकी गोनसाल्विस की भारतीय डॉक्यूमेंट्री (शॉर्ट फिल्म) 'द एलिफेंट विस्पर्स' को सर्वश्रेष्ठ डॉक्यूमेंट्री (शॉर्ट फिल्म) घोषित किया गया। इस फिल्म की निर्माता गुनीत मौंगा है। 'द एलिफेंट विस्पर्स' तमिलनाडु के मुदुमलाई टाइगर रिजर्व में रहने वाले दंपती बोम्मन व बेल्ली के एक हाथी से अटूट रिश्ते पर आधारित है।

गुनीत मौंगा ने डॉक्यूमेंट्री श्रेणी में दूसरी बार ऑस्कर अवार्ड जीता है। वे वर्ष 2019 में अमरीकी डॉक्यूमेंट्री 'पिरियड : एंड ऑफ सेंटेस' के लिए भी यह अवार्ड जीत चुकी हैं।

**95वें ऑस्कर अवार्ड्स में निम्न का सर्वश्रेष्ठ प्रदर्शन रहा-**

- ◆ बेस्ट फिल्म-एवरीथिंग एवरीव्हेयर ऑल एट वन्स
- ◆ बेस्ट अभिनेत्री-मिशेल यो (एवरीथिंग एवरीव्हेयर ऑल एट वन्स)
- ◆ बेस्ट अभिनेता-ब्रैंडन फ्रेजर (द व्हेल)
- ◆ बेस्ट सह-अभिनेत्री-जेमीली कर्टिस (एवरीथिंग एवरीव्हेयर ऑल एट वन्स)
- ◆ बेस्ट सह-अभिनेता-के हुई कुआन (एवरीथिंग एवरीव्हेयर ऑल एट वन्स)
- ◆ बेस्ट विदेशी फिल्म-ऑल क्वाइट ऑन द वेस्टन फ्रंट (जर्मनी)
- ◆ बेस्ट मूल गीत-नाटू-नाटू (आरआरआर)
- ◆ बेस्ट डॉक्यूमेंट्री (शॉर्ट फिल्म)-द एलिफेंट विस्पर्स
- ◆ बेस्ट डॉक्यूमेंट्री (फीचर)-नेवलनी
- ◆ बेस्ट फोटोग्राफी-ऑल क्वाइट ऑन द वेस्टन फ्रंट
- ◆ बेस्ट विजुअल इफेक्ट्स-अवतार : द वे ऑफ वॉटर
- ◆ बेस्ट डायरेक्टर-डेनियल क्वान, शेइनर्ट।
- ◆ बेस्ट राइटिंग-डेनियल, क्वान, शेइनर्ट।
- ◆ बेस्ट फिल्म एडिटिंग-पॉल रॉजर्स।

इस बार के ऑस्कर अवार्ड्स में सबसे ज्यादा 7 ट्रॉफियाँ हॉलीवुड की कॉमेडी फिल्म 'एवरीथिंग एवरीव्हेयर ऑल एट वन्स' ने जीती।

**ऑस्कर अवार्ड्स में भारत का प्रदर्शन-**

- ◆ वर्ष 1983 में पहला ऑस्कर अवार्ड कॉस्ट्यूम डिजाइनर 'भानुअथैया' ने फिल्म 'गांधी' के लिए जीता था। उन्होंने जॉन मोलो के साथ कॉस्ट्यूम डिजाइन किया था।
- ◆ वर्ष 1991 में फिल्मकार सत्यजीत रे को 'ऑनरेरी लाइफटाइम अचीवमेंट' का ऑस्कर अवार्ड दिया गया था।
- ◆ वर्ष 2008 में फिल्म 'स्लमडॉग मिलेनियर' में बेस्ट म्यूजिक कैटेगरी में ए.आर. रहमान को उनके गाए गाने 'जय हो' के लिए ऑस्कर अवार्ड मिला था। इसी फिल्म के गीत 'जय हो' के लिए गीतकार गुलजार को अवार्ड मिला था तथा रेसुल पोकुट्टी को फिल्म के लिए 'बेस्ट साउंड मिक्सिंग' कैटेगरी का ऑस्कर दिया गया था।

#### ■ दिल्ली सरकार ने मंत्रियों व विधायकों के वेतन में वृद्धि की-

हाल ही में दिल्ली सरकार ने मंत्रियों एवं विधायकों के वेतन में बढ़ोतरी की है, बढ़ोतरी के बाद वेतन इस प्रकार है-

पद	वर्तमान वेतन	बढ़ोतरी के बाद वेतन	बढ़ोतरी %
मंत्री	₹ 72,000	₹ 1,70,000	136.11%
विधायक	₹ 54,000	₹ 90,000	66.66%



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

**Newspaper of 15 March, 2023**

- अमेरिका, ऑस्ट्रेलिया और ब्रिटेन ने हिन्द-प्रशांत क्षेत्र में त्रिपक्षीय सुरक्षा गठबंधन 'ऑक्स' के तहत 20 लाख करोड़ रुपए की परमाणु पनडुब्बी डील की; अब हिन्द-प्रशांत क्षेत्र में चीन का दबदबा कम करने के लिए ऑस्ट्रेलिया, अमेरिका से परमाणु पनडुब्बियाँ खरीद सकेगा-

हाल ही में अमेरिका, ऑस्ट्रेलिया और ब्रिटेन ने हिन्द-प्रशांत क्षेत्र में त्रिपक्षीय सुरक्षा गठबंधन 'ऑक्स' के तहत 20 लाख करोड़ रुपए की परमाणु पनडुब्बी डील की है। इस डील के तहत अब हिन्द-प्रशांत क्षेत्र में चीन का दबदबा कम करने के लिए ऑस्ट्रेलिया, अमेरिका से परमाणु पनडुब्बियाँ खरीद सकेगा। यह डील अमरीका के राष्ट्रपति जो बाइडन, ऑस्ट्रेलिया के पीएम एंथनी अल्बनीस और ब्रिटेन के पीएम ऋषि सुनक के बीच हुई।

- दुनिया के सबसे प्रदूषित शीर्ष-10 देशों में भारत आठवें स्थान पर; सबसे प्रदूषित 50 शहरों में 39 भारत के-

हाल ही में आइक्यूएयर (स्विस फर्म) की 'वर्ल्ड एयर क्वालिटी रिपोर्ट' के आधार पर वर्ष 2022 में भारत विश्व के सबसे प्रदूषित देशों में आठवें स्थान पर है तथा सबसे प्रदूषित 50 शहरों में 39 शहर भारत के हैं। वर्ष 2021 में भारत पाँचवें स्थान पर रहा था।

**विश्व के शीर्ष-10 सबसे प्रदूषित देश-**

रैंक	देश	पीएम 2.5 स्तर
1	चाड	89.7
2	इराक	80.1
3	पाकिस्तान	70.9
4	बहरीन	66.6
5	बांग्लादेश	65.8
6	बुर्किना फासो	63
7	कुवैत	55.8
8	भारत	53.3
9	मिस्र	46.5
10	तजाकिस्तान	45

विश्व के तीन सबसे प्रदूषित शहरों में प्रथम पाकिस्तान का लाहौर, द्वितीय चीन का होटन तथा तृतीय राजस्थान का भिवाड़ी रहा है। प्रदूषण के मामले में दिल्ली चौथे स्थान पर रहा है।

संजीव : राष्ट्रीय एवं अन्तर्राष्ट्रीय समसामयिकी मार्च, 2023

- नवाचार : चैट बॉक्स 'दिशा-2' के जरिए वॉइस कमांड से भी ट्रेन के टिकट बुक हो सकेंगे-

रेलवे ने ट्रेन के टिकट बुक कराने के लिए नवाचार : चैट बॉक्स 'दिशा-2' के जरिए वॉइस कमांड (मुँह से बोल कर) से भी टिकट बुक कराने का विकल्प मुहैया कराया है। यह सुविधा IRCTC ने शुरू की है। 'दिशा-2' नवाचार को बेंगलुरु के स्टार्टअप को-रोवर ने तैयार किया है।

- एशिया की पहली महिला लोको पायलट (ट्रेन ड्राइवर) सुरेखा यादव 'वन्दे भारत' हाई-स्पीड ट्रेन की चालक भी बनीं-

हाल ही में एशिया की पहली महिला लोको पायलट (ट्रेन ड्राइवर) सुरेखा यादव (58) 'वन्दे भारत' हाई-स्पीड ट्रेन की भी पहली महिला लोको पायलट बन गयी हैं।

उन्होंने सोलापुर से मुंबई के छत्रपति शिवाजी महाराज टर्मिनस (CSMT) तक वन्दे भारत एक्सप्रेस चलाई।

गैरतलब है कि सुरेखा यादव वर्ष 1988 में देश की पहली महिला ट्रेन ड्राइवर बनी थीं। वे लोको पायलटों की प्रशिक्षक भी हैं।

- अन्तर्राष्ट्रीय व्यापार में रुपया अन्तर्राष्ट्रीय मुद्रा बनने की ओर अग्रसर हो रहा है; गत 6 माह में 49 वॉस्ट्रो खाते खुले; 8 देशों में रुपए में कारोबार होगा-

अन्तर्राष्ट्रीय व्यापार में रुपया अन्तर्राष्ट्रीय मुद्रा बनने की ओर अग्रसर हो रहा है। पिछले 6 माह में 49 वॉस्ट्रो खाते खोले जा चुके हैं। इन खातों के खुलने के बाद भारत 8 देशों यानी रूस, जर्मनी, इजराइल, सिंगापुर, मॉरिशस, श्रीलंका, मलेशिया और म्यांमार के साथ रुपए में कारोबार कर सकेगा। इनके साथ ही 10 अन्य देशों ब्रिटेन, बोत्सवाना, फिजी, गुयाना, केन्या, न्यूजीलैंड, ओमान, सेशेल्स, तंजानिया व युगांडा को स्पेशल रुपया वॉस्ट्रो अकाउंट खोलने की इजाजत दी है।

**वॉस्ट्रो खाता निम्न प्रकार काम करता है-**

उदाहरणार्थ- किसी भारतीय व्यापारी को विदेश से कोई सामान मंगवाना है। ऐसी स्थिति में व्यापारी भारतीय रुपए को बैंक में खुले स्पेशल रुपया वॉस्ट्रो आकाउंट में जमा करा देगा। अब सामान मिलने के बाद जब भुगतान की बारी आएगी तो वह इसी अकाउंट से राशि निर्यातक को भेज देगा। अब निर्यातक को यह राशि उसके देश में स्थानीय मुद्रा में मिल जाएगी। इस पूरी प्रक्रिया में डॉलर की जरूरत नहीं पड़ेगी।

**Newspaper of 16 March, 2023**

- अमेरिका की रिसर्च फर्म ओपनएआई ने चैटजीपीटी-4 लॉन्च किया-



# संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

15 मार्च, 2023 को अमेरिका की रिसर्च फर्म ओपनएआई ने चैटजीपीटी-4 लॉन्च किया है। यह एडवांस्ड टेक्निकल राइटिंग में सक्षम है। इसने जीआरई क्वांटिटेटिव और जीआरई टेस्ट पास कर लिया है। यह इमेज और टेक्स्ट दोनों को आसानी से समझ सकता है।

### ■ भारत में महिला एवं पुरुष-2022 रिपोर्ट जारी हुई -

सांख्यिकी और कार्यक्रम कार्यान्वयन मंत्रालय ने 15 मार्च, 2023 को भारत में महिला एवं पुरुष-2022 रिपोर्ट जारी की। इस रिपोर्ट के अनुसार भारत में लिंगानुपात (प्रति 1,000 पुरुषों पर महिलाएँ) वर्ष 2011 के 943 की तुलना में वर्ष 2036 तक बढ़कर 952 होने की आशा है। इसके अनुसार श्रमबल भागीदारी में भी महिलाएँ काफी पीछे हैं। वर्ष 2021-22 में श्रमबल में भागीदारी पुरुषों की 77.2 तथा महिलाओं की 32.8 रही।

### ■ टाइम मैगजीन के महानतम स्थानों की सूची में भारत के दो स्थान शामिल हुए-

अमेरिकी मैगजीन 'टाइम' द्वारा वर्ष 2023 के लिए विश्व के 50 महानतम स्थानों (World's Greatest Places of 2023) की सूची मार्च, 2023 में जारी की गई।

इस सूची में भारत के दो स्थानों-लद्धाख और मयूरभंज (ओडिशा) को भी शामिल किया गया है। लद्धाख और मयूरभंज को लुसप्राय: बाघों और ऐतिहासिक मंदिरों के साथ उनके शानदार व्यंजनों के लिए इस सूची में स्थान दिया गया है।

लद्धाख अपने आश्वर्यजनक अल्पाइन परिदृश्य (Alpine landscapes) और तिब्बती बौद्ध संस्कृति के कारण लोगों को अपनी ओर आकर्षित करता है।

मयूरभंज अत्यधिक दुर्लभ काले बाघ (Black Tiger) को देखने के लिए पृथ्वी पर एकमात्र स्थान है। यहाँ प्रसिद्ध 'सिमलीपाल राष्ट्रीय उद्यान' भी है।

### ■ आरबीआई के गवर्नर शक्तिकांत दास को 'गवर्नर ऑफ द ईयर' का अवॉर्ड मिला-

15 मार्च, 2023 को अन्तर्राष्ट्रीय अर्थिक शोध पत्रिका 'इंटरनेशनल इकोनॉमिक रिसर्च जर्नल सेंट्रल बैंकिंग' ने भारतीय रिवर्ज बैंक के गवर्नर शक्तिकांत दास को वर्ष 2023 के 'गवर्नर ऑफ द ईयर' अवॉर्ड से सम्मानित किया है।

गवर्नर शक्तिकांत दास को कठिन समय में अपनी स्थिर लीडरशिप के लिए यह अवॉर्ड मिला है। शक्तिकांत दास के नेतृत्व में आरबीआई ने कई महत्वपूर्ण सुधारों को लागू किया है, नई भुगतान प्रणालियों की शुरुआत की है और महामारी के दौरान ग्रोथ को पुश करने वाले उपाय किए हैं।

इससे पहले वर्ष 2015 में सेंट्रल बैंकिंग ने आरबीआई के पूर्व गवर्नर रघुराम राजन को भी 'गवर्नर ऑफ द ईयर' के सम्मान से नवाजा था।

'सेंट्रल बैंक ऑफ द ईयर' अवॉर्ड यूक्रेन के नेशनल बैंक को दिया गया है।

विभिन्न श्रेणियों में अन्य पुरस्कार विजेता निम्न रहे-

- ◆ **बीबीसी पैरा स्पोर्ट्स बुमन ऑफ द ईयर :** भाविना पटेल (टेबल टेनिस खिलाड़ी)।
- ◆ **लाइफटाइम अचीवमेंट अवॉर्ड :** प्रीतम रानी सिवाच (हॉकी)
- ◆ **बीबीसी इमर्जिंग प्लयर ऑफ ईयर :** नीतू घंघास (मुक्केबाज)
- ◆ **बीबीसी चेंजमेकर ऑफ द ईयर अवॉर्ड :** लबली चौबे, रूपा रानी टिकी, पिंकी और नयनमोनी सैकिया।

### Newspaper of 17 March, 2023

### ■ रवि चौधरी अमेरिका के सहायक रक्षा मंत्री बने-

हाल ही में भारतीय-अमेरिकी फ्लाइट टेस्ट इंजीनियर रवि चौधरी को अमेरिकी एयरफोर्स का उप-रक्षामंत्री बनाया गया है। इससे पहले वे अमेरिकी परिवहन मंत्रालय के एफए में ऑफिस ऑफ कॉर्मिशियल स्पेस के एडवांस्ड प्रोग्राम्स और इनोवेशन के निदेशक थे।

### ■ रक्षा मंत्रालय ने रक्षा बलों के लिए विभिन्न हथियार खरीदने के लिए ₹ 70,584 करोड़ रुपए से अधिक के वित्तीय प्रस्तावों को मंजूरी प्रदान की-

हाल ही में सेना की स्थिति को मजबूत करने के लिए भारत के रक्षा मंत्रालय ने भारतीय रक्षा बलों के लिए विभिन्न हथियार खरीदने के लिए ₹ 70,584 करोड़ से अधिक के वित्तीय प्रस्तावों को मंजूरी प्रदान की है। इस सौदे में अधिकतर हथियार स्वदेशी होंगे।

रक्षा मंत्रालय नौसेना के लिए 60 मेड इन इंडिया यूटिलिटी हेलीकॉप्टर मरीन और ब्रह्मोस सुपरसोनिक क्रूज मिसाइल, सेना के लिए 307 एटीएजीएस हॉविंजर, भारतीय तटरक्षक के लिए 9 ध्रुव हेलीकॉप्टर खरीदने के प्रस्तावों को मंजूरी दी है। ब्रह्मोस सुपरसोनिक क्रूज मिसाइलों को नौसेना के युद्धपोतों पर तैनात किया जाएगा।

गैरतलब है कि रक्षा क्षेत्र में मेक इन इंडिया को बढ़ावा दिया जा रहा है। इसके तहत एचएएल को 60 यूएच समुद्री हेलीकॉप्टर खरीदने के लिए 32,000 करोड़ रुपए का ऑर्डर दिया गया है।

### ■ एरिक गार्सेटी भारत में अमेरिका के नए राजदूत बने-

हाल ही में लॉस एंजिल्स के पूर्व मेयर एरिक गार्सेटी भारत में अमेरिका के नए राजदूत बने हैं। अमेरिकी संसद के उच्च सदन सीनेट ने उन्हें इस पद पर नियुक्ति प्रदान की है।



गौरतलब है कि इनसे पूर्व भारत में अमेरिका के राजदूत केनथे जस्टर थे, जो वर्ष 2021 में पद से हट गए थे।

### Newspaper of 18 March, 2023

#### ■ केन्द्र सरकार ने सात राज्यों में पीएम मित्र मेगा टेक्स्टाइल पार्क को मंजूरी दी-

हाल ही में केन्द्र सरकार ने मेक इन इंडिया को बढ़ावा देने के लिए सात राज्यों में पीएम मित्र मेगा टेक्स्टाइल पार्क को मंजूरी दी है। इन पार्कों के जरिए कपड़ा तैयार करने से लेकर उसके एक्सपोर्ट तक का सारा काम एक ही जगह होगा। ये मेगा टेक्स्टाइल पार्क तमिलनाडु, मध्यप्रदेश, तेलंगाना, कर्नाटक, उत्तरप्रदेश, महाराष्ट्र व गुजरात में स्थापित होंगे।

#### ■ मोहन भागवत ने सामवेद का पहला उर्दू अनुवाद लॉन्च किया-

17 मार्च, 2023 को राष्ट्रीय स्वयंसेवक संघ के प्रमुख मोहन भागवत ने दिल्ली के लाल किला परिसर में चार वेदों में से एक सामवेद का उर्दू अनुवाद लॉन्च किया। यह किसी वेद का पहला उर्दू अनुवाद है। फिल्म निर्माता इकबाल दुर्गन्ही ने सामवेद का उर्दू में अनुवाद किया है।

गौरतलब है कि वर्ष 2021 में मोहन भागवत की पुस्तक 'भविष्य में भारत' का भी उर्दू अनुवाद किया गया था।

#### ■ आईआईटी भिलाई ने नेत्रहीनों के लिए आवाज से कमांड देकर एटीएम से पैसे निकाले जाने का सिस्टम विकसित किया-

हाल ही में आईआईटी भिलाई ने एटीएम के लिए एक सिस्टम विकसित किया है जिसके जरिए नेत्रहीन अपनी आवाज से कमांड देकर एटीएम से पैसे निकाल सकेंगे। इसे लगाने के लिए सभी बैंकों ने सहमति दे दी है।

इस सिस्टम में खाताधारक के एटीएम में कार्ड डालते ही मशीन पहचान जाएगी कि व्यक्ति नेत्रहीन है। मशीन का सुपर सिक्योर सॉफ्टवेयर कैमरों की मदद से व्यक्ति की पहचान करेगा।

### Newspaper of 20 March, 2023

#### ■ रक्षा मंत्रालय ने इंटर सर्विसेस ऑर्गेनाइजेशन (कमांड कंट्रोल एंड डिसिप्लिन) बिल, 2023 संसद में पेश किया; थिएटर कमान के गठन की प्रक्रिया शुरू हुई-

हाल ही में भारत के रक्षा मंत्रालय ने इंटर सर्विसेस ऑर्गेनाइजेशन (कमांड कंट्रोल एंड डिसिप्लिन) बिल, 2023 संसद में पेश किया। इससे थिएटर कमान के गठन की प्रक्रिया शुरू हो गई है। इसके गठन के बाद सेना के तीनों अंग एक ही निदेशन में काम कर सकेंगे तथा थिएटर कमान का इन पर पूर्ण नियंत्रण होगा व थिएटर कमान के एक आदेश पर थल सेना का अर्जुन टैंक, नौसेना का विक्रांत युद्धपोत और वायुसेना

संजीव : राष्ट्रीय एवं अन्तर्राष्ट्रीय समसामयिकी मार्च, 2023

के रफाल विमान एक साथ कार्य करेंगे।

विधेयक पारित होने के बाद सैन्य संस्थान का प्रमुख सेना के तीनों अंगों में से किसी के भी खिलाफ उसके सैन्य सेना नियमों के तहत अनुशासनात्मक एवं प्रशासनिक कार्यवाही कर सकेगा। वर्तमान में देश में तीनों सेनाओं की अलग-अलग 17 कमान हैं। इसमें 7-7 थलसेना और वायुसेना की तथा तीन नौसेना की हैं।

प्रमुख देशों में थिएटर कमान-

- ◆ अमेरिका-11 (6 पूरी दुनिया के लिए)
- ◆ रूस-4
- ◆ चीन-5
- ◆ भारत में प्रस्तावित-4 थिएटर कमान (एयर डिफेंस, समुद्री, पूर्वी और पश्चिमी)

**क्या है थिएटर कमान-** यह तीनों सेनाओं का संयुक्त कमान केंद्र है। इसके अंतर्गत तीनों सेनाएँ एक सैन्य कमांडर के अधीन काम करती हैं। इन कमानों के अधिकारी सीधे सीडीएस को रिपोर्ट करते हैं।

#### थिएटर कमान से लाभ-

- ◆ थिएटर कमान का मकसद भविष्य की सुरक्षा चुनौतियों से निपटने के लिए तीनों सेनाओं को एक छत के नीचे लाना है।
- ◆ बिपिन रावत चार नए थिएटर कमान बनाने पर काम कर रहे थे। यह प्रोजेक्ट चीन और पाकिस्तान के खतरों से निपटने में अहम रोल अदा करेगा।
- ◆ थिएटर कमान का सबसे सही इस्तेमाल युद्ध के दौरान होता है, जब चुनौतियों से निपटने के लिए तीनों सेना प्रमुखों के बीच तालमेल जरूरी होता है। कमान की रणनीतियों के अनुसार दुश्मन पर अचूक वार आसान हो जाता है।
- ◆ थिएटर कमान से तीनों सेनाओं के संसाधनों और हथियारों का इस्तेमाल एक साथ किया जा सकता है।
- ◆ देश में सैन्य बल को संगठित व एकजुट करने के लिए थिएटर कमान की जरूरत है।

### Newspaper of 21 March, 2023

#### ■ विश्व प्रसन्नता रिपोर्ट-2023 जारी की गई-

20 मार्च, 2023 को संयुक्त राष्ट्र सत्र विकास समाधान नेटवर्क द्वारा विश्व प्रसन्नता रिपोर्ट-2023 जारी की गई।

संयुक्त राष्ट्र सत्र विकास समाधान नेटवर्क द्वारा जारी 'वर्ल्ड हैप्पीनेस इंडेक्स' को तैयार करने के लिए छह प्रमुख कार्कों-आय, स्वस्थ जीवन की अनुमानित उम्र, सामाजिक सहयोग, स्वतंत्रता, विश्वास और उदारता को शामिल किया गया है, इस रिपोर्ट में फिनलैंड लगातार छठवीं बार विश्व का सबसे खुशहाल देश रहा है।



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

विश्व प्रसन्नता रिपोर्ट-2023 सूचकांक में शीर्ष 5 स्थान वाले देश-

रैंक	राष्ट्र	स्कोर
1.	फिनलैण्ड	7.804
2.	डेनमार्क	7.586
3.	आइसलैण्ड	7.530
4.	इजराइल	7.473
5.	नीदरलैण्ड	7.403

सूचकांक में भारत की स्थिति-'वर्ल्ड हैपीनेस रिपोर्ट-2023' की रैंकिंग में भारत को 4.036 के स्कोर के साथ 126वाँ स्थान मिला है। वर्ष 2022 में भारत की रैंक 136 थी।

#### ■ बांग्लादेश के पहले नौसैनिक पनडुब्बी अड्डे का शुभारम्भ हुआ-

20 मार्च, 2023 को बांग्लादेश के पहले नौसैनिक पनडुब्बी अड्डे का शुभारम्भ हुआ। बांग्लादेश के इस पहले पनडुब्बी बेस 'बीएनएस शेख हसीना' (BNS Sheikh Hasina) का उद्घाटन प्रधानमंत्री शेख हसीना ने किया।

चीन की मदद से बनाए गए इस सबमरीन बेस को कॉक्स बाजार के पेकुआ में स्थापित किया गया है। इसमें एक बार में कुल 6 पनडुब्बी और 8 युद्धपोतों को तैनात किया जा सकता है। इसकी लागत 1.21 अरब डॉलर आयी है।

बंगाल की खाड़ी में स्थित यह बेस आपातकाल में पनडुब्बियों की सुरक्षित और तेज आवाजाही में भी मदद करेगा।

#### Newspaper of 23 March, 2023

#### ■ प्रधानमंत्री नरेन्द्र मोदी ने 6जी विजन डॉक्यूमेंट पेश करते हुए इसका रिसर्च व डवलपमेंट टेस्ट बेड लॉन्च किया-

22 मार्च, 2023 को प्रधानमंत्री नरेन्द्र मोदी ने भारत में 6जी लॉन्च होने के बाद 6जी डॉक्यूमेंट पेश करते हुए इसका रिसर्च व डवलपमेंट टेस्ट बेड लॉन्च किया। यह देश में 6जी टेक्नोलॉजी लॉन्च करने में मददगार होगा।

गौरतलब है कि देश का 6जी विजन डॉक्यूमेंट टेक्नोलोजी इनोवेशन ग्रुप ने तैयार किया है। ग्रुप की शुरुआत नवम्बर-2021 में हुई थी। इसमें मंत्रालय, रिसर्च व डवलमेंट इंस्टीट्यूशन, एकेडमिक, टेलिकॉम सर्विस प्रोवाइडर तथा विशेषज्ञ शामिल हैं।

भारत में 5जी 1 अक्टूबर, 2022 को लॉन्च हुआ था।

#### ■ राष्ट्रपति द्वापदी मुर्म ने 54 हस्तियों को पद्म पुरस्कारों से सम्मानित किया-

22 मार्च, 2023 को राष्ट्रपति द्वापदी मुर्म ने राष्ट्रपति भवन में

54 हस्तियों को पद्म पुरस्कार प्रदान किए इसमें 3 पद्म विभूषण, 4 पद्म भूषण और 47 पद्मश्री हैं पुरस्कार हैं।

इसमें राजस्थान से जयपुर जिले के लापोड़िया गाँव निवासी लक्ष्मण सिंह को जल संरक्षण के लिए पद्मश्री पुरस्कार मिला। गौरतलब है कि गणतंत्र दिवस की पूर्व संध्या पर 106 हस्तियों को पद्म अंवार्ड्स देने की घोषणा की गई थी।

#### Newspaper of 25 March, 2023

#### ■ वित्त विधेयक-2023 संसद में पारित हुआ-

23 मार्च, 2023 को संसद में वित्त विधेयक बिना किसी चर्चा के पारित हुआ। इसमें 64 बदलाव हुए हैं। प्रमुख बदलाव निम्न हैं-

- ◆ 1 अप्रैल, 2023 के बाद डेटफंड में निवेश पर मिलने वाली खास छूट खत्म की गई। अब शॉर्ट टर्म कैपिटल गेन टैक्स लगेगा।
- ◆ ऑनलाइन गेम खेलने वालों से टैक्स वसूला जाएगा। ऑनलाइन गेमिंग कम्पनियों पर पहले की तरह 18% जीएसटी लगता रहेगा।
- ◆ सरकारी कर्मचारियों के लिए एनपीएस को ओर आकर्षक बनाया जाएगा।
- ◆ विदेश में ऑनलाइन बैंकिंग के जरिए किए जाने वाले भुगतान पर 1% टैक्स कलेक्शन एट द सोर्स (टीसीएस) लगता है। अब क्रेडिट कार्ड के जरिए 2 लाख रुपये से अधिक विदेश भेजने पर 1% टीसीएस देना होगा।
- ◆ विदेशी कम्पनियों को मिलने वाली टेक्निकल फीस या रॉयल्टी पर लगने वाला टैक्स भी 10% से बढ़ाकर 20% कर दिया गया है।
- ◆ लिब्रालाइन्ड रेमिटेंस स्कीम (एलआरएस) के तहत देश के भीतर पैसा भेजने पर 1% टीसीएस लगेगा।
- ◆ एसटीटी 25% बढ़ा, अब हर ट्रेडिंग पर 400 रुपये ज्यादा देने होंगे।

#### ■ ईशा अंबानी को 'जेनेक्स्ट आंत्रप्रेन्योर' अवार्ड का सम्मान मिला-

हाल ही में ईशा अंबानी (रिलायंस रिटेल की चेयरपर्सन) को फोर्ब्स इंडिया लीडरशिप अवार्ड्स, 2023 के तहत 'जेनेक्स्ट आंत्रप्रेन्योर' अवार्ड से सम्मानित किया गया है। ईशा अंबानी को वर्ष 2008 में फोर्ब्स द्वारा 'सबसे कम उम्र के अरबपति उत्तराधिकारी' की सूची में दूसरा स्थान मिला था।

#### ■ राजस्थान आईटी डे पर स्टार्टअप फ्लीका इंडिया को राजीव गांधी इनोवेशन अवार्ड प्रदान किया गया-

राज्य के सूचना प्रौद्योगिकी और संचार विभाग (डीओआईटीएंडसी)



संजीव प्रकाशन, जयपुर

website : [www.sanjivprakashan.com](http://www.sanjivprakashan.com)

ने राजस्थान आईटी डे पर आयोजित समारोह में टायर प्रबंधन स्टार्टअप फ्लीका इंडिया को राजीव गांधी इनोवेशन अवार्ड प्रदान किया। कंपनी को राज्य के स्टार्टअप इकोसिस्टम में शीर्ष नवाचारी व्यापार विचार उत्पन्न करने वाली कंपनी के रूप में चुना गया। कंपनी को पुरस्कार स्वरूप ट्रॉफी और 75 लाख रुपए का अनुदान देकर सम्मानित किया गया। यह स्टार्टअप देश में टायर प्रबंधन क्षेत्र में कार्यरत है।

### Newspaper of 26 March, 2023

#### ■ विश्व मुक्केबाजी चैम्पियनशिप में भारतीय मुक्केबाज स्वीटी बूरा और नीतू घंघास ने स्वर्ण पदक जीता-

25 मार्च, 2023 को विश्व मुक्केबाजी चैम्पियनशिप में भारत ने दो स्वर्ण पदक जीते। इसमें 22 वर्षीय नीतू घंघास और 30 वर्षीय स्वीटी बूरा ने स्वर्ण पदक जीता। दोनों भारतीय मुक्केबाज पहली बार विश्व चैम्पियन बनी हैं।

नीतू घंघास ने 48 किग्रा और स्वीटी बूरा ने 81 किग्रा वर्ग में स्वर्ण पदक जीता है। स्वीटी के नाम विश्वकप में दो पदक हैं। इससे पूर्व उन्होंने 2014 में विश्व चैम्पियनशिप में रजत पदक जीता था।

दोनों स्वर्ण पदक विजेता हरियाणा राज्य से हैं।

गौरतलब है कि विश्व चैम्पियनशिप के इतिहास में अभी तक निम्न 7 भारतीय महिलाएँ स्वर्ण पदक जीतने में सफल रही हैं—

(1) एमसी मैरिकोम	— 06 पदक (2002, 2005, 2006, 2008, 2010, 2018)
(2) सरिता देवी	— 01 पदक (2006)
(3) जेनी लालरेमलियानी	— 01 पदक (2006)
(4) लेखा केसी	— 01 पदक (2006)
(5) निकहत जरीन	— 01 पदक (2022)
(6) नीतू घंघास	— 01 पदक (2023)
(7) स्वीटी बूरा	— 01 पदक (2023)

#### ■ 8 साल के मंगोलियाई बच्चे को तिब्बत का सबसे बड़ा गुरु बनाया—

दलाई लामा ने तीसरे बड़े अवातर (धर्मगुरु) के रूप में 8 साल के मंगोलियाई बच्चे को धर्मगुरु बनाया है।

दलाई लामा ने अपने अनुयायियों से कहा कि मंगोलिया के खलखा जेटसन धर्मा रिपोर्टे का पुनर्जन्म है। गुरु बनाए गए मंगोलियाई लड़के का जन्म अमेरिका में हुआ है।

#### ■ शहीद दीपचंद वर्मा को मरणोपरांत गैलेंट्री अवार्ड मिला—

25 मार्च, 2023 को सीआरपीएफ की 179वीं बटालियन में

संजीव : राष्ट्रीय एवं अन्तर्राष्ट्रीय समसामयिकी मार्च, 2023 सेवा देते हुए शहीद हुए हवलदार दीपचंद वर्मा को मरणोपरांत पुलिस वीरता पदक दिया गया है। यह सम्मान उनकी वीरांगना सरोज देवी को केन्द्रीय गृहमंत्री अमित शाह द्वारा छत्तीसगढ़ में आयोजित सीआरपीएफ की 84वीं परेड में प्रदान किया गया।

### Newspaper of 27 March, 2023

#### ■ इसरो के सबसे बड़े एलबीएम-3 रॉकेट ने एक साथ ब्रिटेन के 36 इंटरनेट उपग्रहों का प्रक्षेपण कर इतिहास रचा—

26 मार्च, 2023 को भारतीय अंतरिक्ष अनुसंधान संगठन (इसरो) के सबसे बड़े एलबीएम-3 रॉकेट ने श्रीहरिकोटा अंतरिक्ष केन्द्र से 36 उपग्रह ले जाने वाले रॉकेट को लॉन्च कर इतिहास रचा। एलबीएम-3 रॉकेट ने 36 इंटरनेट उपग्रहों को पृथ्वी की निर्धारित कक्षाओं में स्थापित किया।

गौरतलब है कि एलबीएम-3 इसरो का सबसे भारी-भरकम प्रक्षेपण यान है। इसकी लो अर्थ ऑर्बिट (एलईओ) में 10 टन और जियो ट्रांसफर ऑर्बिट (जीटीओ) में चार टन की भार-वहन क्षमता है। यह अब तक पाँच सफल उड़ानें पूरी कर चुका है। इसमें चन्द्रयान-2 मिशन भी शामिल है।

#### ■ केन्द्र सरकार ने मनरेगा श्रमिकों की मजदूरी की दर में बढ़ोतरी की—

हाल ही में केन्द्र सरकार ने 2023-24 में मनरेगा के तहत मजदूरों की मजदूरी (पारिश्रमिक) की दर में बढ़ोतरी की है। मनरेगा वेतन अलग-अलग राज्यों में 7 रुपये से 26 रुपये तक बढ़ाया गया है।

गत वर्ष की तुलना में प्रतिशत के हिसाब से राजस्थान में मजदूरी में सबसे अधिक (10.38%) वृद्धि की गई है। राजस्थान के लिए संशोधित वेतन 255 रुपए प्रतिदिन है, जो वर्ष 2022-23 में 231 रुपए था। नई दरें 1 अप्रैल, 2023 से लागू होंगी।

#### विभिन्न राज्यों में मनरेगा मजदूरी—

राज्य	2022-23 (₹ में)	2023-24 (₹ में)	बढ़ोतरी (% में)
राजस्थान	231	255	10.38%
हरियाणा	331	357	7.85%
मध्यप्रदेश	204	221	8.33%
छत्तीसगढ़	204	221	8.33%
बिहार	210	228	8.57%
झारखण्ड	210	228	8.57%



**संजीव प्रकाशन, जयपुर**

website : [www.sanjivprakashan.com](http://www.sanjivprakashan.com)

■ **महिला विश्व मुकेबाजी में भारत ने चार स्वर्ण पदक के साथ सर्वश्रेष्ठ टीम का खिताब जीता-**

26 मार्च, 2023 को नई दिल्ली में आयोजित हो रही महिला विश्व मुकेबाजी में भारतीय टीम की निकहत जरीन और लवलीना बोरगोहने ने स्वर्ण पदक जीते। इस तरह भारत का इस स्पर्धा में कुल 4 स्वर्ण पदकों के साथ सर्वश्रेष्ठ प्रदर्शन रहा। महिला विश्व मुकेबाजी में लवलीना ने 75 किलो वर्ग के फाइनल में ऑस्ट्रेलिया की कैटलिन पार्कर को हराया तथा 5-2 से मुकाबला अपने नाम किया। उनका यह पहला स्वर्ण पदक है। इससे पहले वे 2018 व 2019 में कांस्य पदक जीत चुकी हैं। निकहत जरीन ने वियतनाम की थी थाम गुयेन को 50 किलो वर्ग के फाइनल में एकतरफा मुकाबलने में हराया। तथा मुकाबला 5-0 से जीता।

निकहत जरीन ने लगातार दूसरे साल वर्ल्ड चैंपियनशिप में स्वर्ण पदक जीता है। वे मैरीकॉम के बाद दो गोल्ड मेडल जीतने वाली दूसरी भारतीय हैं।

गौरतलब है कि इस स्पर्धा में भारत की नीतू घंघास ने 48 किलो वर्ग और स्वीटी बूरा ने 81 किलो वर्ग में स्वर्ण पदक अपने नाम किए।

**Newspaper of 28 March, 2023**

■ **आईआईटी मद्रास के शोधकर्त्ताओं ने श्री-डायमेंशनल (3डी) पेपर पोर्टेबल डिवाइस बनाया; मात्र 30 सेकण्ड में दूध में मिलावट का पता चलेगा-**

हाल ही में आईआईटी मद्रास के शोधकर्त्ताओं ने श्री-डायमेंशनल (3डी) पेपर पोर्टेबल डिवाइस बनाया है, जो दूध में मिलावट का 30 सेकण्ड में पता लगा सकता है। यह दूध में मिले यूरिया, डिटर्जेंट, साबुन, स्टार्च, हाइड्रोजन परऑक्साइड, सोडियम हाइड्रोजन कार्बोनेट, नमक आदि का आसानी से पता लगाता है।

गौरतलब है कि यह डिवाइस तीन परतों वाला है, जिसमें ऊपरी व निचली परतों के बीच सैंडविच की तरह मध्यम परत है। इस डिवाइस से कलरिमेट्रिक डिटेक्शन तकनीक के जरिए मिलावट का पता लगाया जाता है।

**Newspaper of 29 March, 2023**

■ **84वीं सीनियर राष्ट्रीय टेबल टेनिस चैंपियनशिप में सत्यन ज्ञानशेखरन और श्रीजा अकुला राष्ट्रीय चैंपियन बनें-**

हाल ही में 84वीं सीनियर राष्ट्रीय टेबल टेनिस चैंपियनशिप में सत्यन ज्ञानशेखरन और श्रीजा अकुला क्रमशः पुरुष व महिला एकल खिताब जीतकर राष्ट्रीय चैंपियन बने हैं।

सत्यन पुरुष एकल फाइनल में हरमीत देसाई को 4-0 से हराकर तथा श्रीजा महिला एकल फाइनल में सुतीर्था को 4-2 से हराकर राष्ट्रीय चैंपियन बने हैं।

**Newspaper of 31 March, 2023**

■ **शालिजा धामी वायुसेना में लड़ाकू इकाई की पहली महिला कमांडर बनीं-**

हाल ही में भारतीय वायुसेना ने ग्रुप कैप्टन शालिजा धामी को पश्चिमी सेक्टर में अग्रिम लड़ाकू इकाई का कमांडर नियुक्त किया है। वे वायुसेना में लड़ाकू इकाई की पहली महिला कमांडर होंगी।

इस तरह ग्रुप कैप्टन शालिजा धामी इस पद पर पहुँचने वाली प्रथम भारतीय महिला अधिकारी बन गई हैं।

गौरतलब है कि शालिजा धामी वर्ष 2003 में हेलीकॉप्टर पायलट के रूप में नियुक्त हुई थीं।

■ **संयुक्त राष्ट्र की एलडीसी सूची से भूटान बाहर होगा-**

विश्व के सबसे गरीब देशों में गिना जाने वाला हिमालय अंचल में बसा दक्षिण एशिया का लैंडलॉक्ड देश भूटान 13 दिसम्बर, 2023 को संयुक्त राष्ट्र के सबसे कम विकसित देशों (Least Developed Countries-LDC) की सूची से हटा दिया जाएगा। इसके साथ ही वह सूची से ग्रेजुएट होने वाला सातवाँ देश बन जाएगा।

■ **लोकतंत्र रिपोर्ट-2023 जारी हुई-**

मार्च, 2023 में स्वीडन की गोथेनबर्ग विश्वविद्यालय की संस्था वी-डेम; वेराइटीज ऑफ डेमोक्रेसी संस्थान ने लोकतंत्र रिपोर्ट-2023, निरंकुशता के चेहरे में चुनौती जारी की है।

इस लोकतंत्र रिपोर्ट में कहा गया है कि विश्व के मात्र 13% लोग उदार लोकतंत्र में रह रहे हैं, जबकि विश्व की 72% (570 करोड़) जनसंख्या कम उदारवादी देशों में रह रही है।

वी-डेम द्वारा तैयार सूचकांक में शीर्षस्थ 5 राष्ट्र और भारत की स्थिति-

लिबरल डेमोक्रेसी इंडेक्स (LDI)			इलेक्टोरल डेमोक्रेसी इंडेक्स (EDI)		
रैंक	राष्ट्र	स्कोर	रैंक	राष्ट्र	स्कोर
1	डेनमार्क	0.89	1	डेनमार्क	0.92
2	स्वीडन	0.87	2	स्विट्जरलैण्ड	0.9
3	नॉर्वे	0.86	3	स्वीडन	0.9
4	स्विट्जरलैण्ड	0.85	4	नॉर्वे	0.9
5	एस्टोनिया	0.85	5	एस्टोनिया	0.89
97	भारत	0.31	108	भारत	0.4



# संजीव®

48 वर्षों  
से आपका विश्वसनीय

आपकी सफलता में सदैव आपका सहयोगी


राजस्थान में आयोजित होने वाली प्रतियोगी परीक्षाओं हेतु

## संजीव प्रकाशन

द्वारा प्रकाशित पुस्तकों से अध्ययन कर सफलता प्राप्त करें।




- राजस्थान सरकार की आर्थिक समीक्षा एवं बजट का सार संग्रह
- 600+ वस्तुनिष्ठ प्रश्नों का संग्रह
- Total Pages - 176
- Fix Rate - ₹ 100





### प्रभात वालिया की पुस्तकें



**जी.सी.  
जाखड़**  
द्वारा  
लिखित  
पुस्तक



### मनोहर सिंह कोटड़ा के मार्गदर्शन में तैयार पुस्तकें



संजीव वेबसाइट से परीक्षा उपयोगी पाठ्य सामग्री निःशुल्क डाउनलोड करें।  
साथ ही संजीव वेबसाइट से आप E-Book भी खरीद सकते हैं।

प्रकाशक-संजीव प्रकाशन, जयपुर

Visit us at : [www.sanjivprakashan.com](http://www.sanjivprakashan.com)

SHAKUN